

tíðindablaðið

Leysasøla: 6,- kr.
65. árg.

sosialuvin


frælsi
javnaður
brøðralag

5 ferðir um vikuna

Nr. 175 ★ mikudagur 16. september 1992

Avhøvdanin av Elektron
er bert byrjanin:

Ein vanlukka fyri Føroyar og ungdómin



Fyri Føroyar og tann før-
oyska ungdómin verður tað
ein vanlukka, at kunnleiki og
arbeiðspláss enda uttan-
lands.

Fara vit av landinum við
arbeiðinum verður hetta ikki
bert at raka Elektron, men
eisini aðrar EDV-fyrítøkur í
Føroyum. Talan er um ein
løtuvinning. Samanumtikið
koma vit øll at missa.

Skal alt enda í Dan-
mark? spyr Jóan Eyðfinnur
Olsen, teldufrøðingur á Elek-
tron í grein í dag.

Síða 17

FØROYSKAR FYRITØKUR MUGU

DVÍNA FYRI SVØRTUM ARBEIÐI


SÍÐA 9

*Byggimeistarar kæra sína neyð, tí teir kenna seg nógv
hóttar av fólki, ið bjóða seg fram at gera svart arbeiði*

Løgmaður við
danskur javnaðarmenn:


Undirgrund- armálið loyst

*-kann ikki reisas í
Fólkatinginum*



*Atli Dam hevur áður frá fólkatingsins røðarapalli víst á
týðningin yvirtøka av undirgrundini hevur fyri Føroyar.
Nú er tað loyst og danskir javnaðarmenn kunnu spara sær
at reisa tað í Fólkatinginum*

Síða 16




Havnarmaður í Canada í 40 ár

*-og eg havi ongantíð angrað
at eg flutti hagar, sigur Ove
Carlsen, sum nú vitjar aftur í
Føroyum. Baksíðan*

Danskir javnaðarmenn ónøgdir

-við atburðin hjá stjórnini í undirgrundarmálinum



Danska blaðið Politiken veit at siga, at limir í danska javnaðarflokkinum eru alt annað enn fegnir um avtaluna, sum danska stjórnin og landsstýrið hava gjørt um yvirtøku av undirgrundini.

Fyrrverandi orkumálaráðharrin Poul Nielson frætu um avtaluna gjøgn um fjølmíðlarnar, meðan hann var til floksráðstevnu í Aalborg.

-Tað undrar meg stóruga, at ein minnilutastjórn

kann gera eina slíka avtalu uttan at spyrja Fólkatungid eftir. Vit hava als einki fingið at vita um hesa avtalu sigur hann við Politiken.

Sambært blaðnum so hevur Poul Nielson longu

kunnað at svara stjórnin Poul Nyrup um avleiðingarnar, sum eru við slíkari avtalu. Poul Nyrup fer nið at tosa við Poul Schüter, forsætisráðharrin.

Poul Nielsen veit á, at hendur "skatten og valten" við virðum hjá ríkinum kann koma at kosta danska statinum sera stóra upphæddir um olju og gass verður funnið í føroysku undirgrundini.

-Nógv veri er tað, at alt hetta virkar heilt endamálsleyst. Nu tykjast møguleikarnir fyrri at byggja upp ein skilagóðan orkupoliitikk oyðilagdir.

Politiken skrivur, at úrslitini av orkupoliitikkinum hjá Nielson vóruð nógv røst á ráðstevnu hjá javnaðarflokkinum um vikuskiftið. Takka verði honum hevur Danmark í dag eitt yvirskot á gjalds-javnvágini uppá 20 mia. kr., og hetta stavar fyrst og fremst frá olju og gassi í Norðsjónum.

jan

Atli Dam, lögmaður:

Undirgrundarmálið er loyst

-danskir javnaðarmenn kunnu spara sær ómakin at reisa tað í Fólkatunginum

-Poul Nielson eigur at spara sær ómakin, tí sambært Heimastýrslógini frá 1948, so var tað okkara rættur til at samráðast um yvirtøku av undirgrundini, uttan at hesin spurningur skal reistast í Fólkatunginum. Tað er ein spurningur millum føroyska heimastýrið og stjórnina sigur Atli Dam, lögmaður í eini viðmerking til úttalilsini hjá Poul Nielson,

fyrrverandi orkumálaráðharran um at taka málið upp í Fólkatunginum.

Atli Dam leggur stóran dent á, at málið hoyrir ikki heima í Fólkatunginum.

Er loyst

-Tað er loyst. Tann undirgrundarlógin, sum er galdandi í Føroyum, er tann gamla danska frá 1950. Hon er farin úr gildi

í Danmark, og eingin av teimum nýggjari lógnum í Danmark eru settar í gildi av góðum grundum. Tað kundu vit nokta. Tað var vápnid hjá okkum til at lvinga hesa yvirtøkuna igjøgnum við. Har er tí einki at gera. Formelt er málið yvirtikið eftir bókin, og tað skal tí ikki í Fólkatungid sigur lögmaður við Sosialin

jan

Lögmaður svarar sambandsformanninum:

-Edmund eigur at lesa betri uppá

Lögmaður leggur lítild í at gera viðmerkingar til skringingina hjá formanni sambandsflokksins í Dimmalætting í gjár, har

hesin skrivur, at undirgrundin framvegis er felagsogn, og at tann skipanin, sum avtala nú er gjord um, hevur staðið

føroyingum í boði seinastu úggja árin.

Atli Dam: -Hatta er skeivt. Ein slík skipan hevur als ikki staðið

STATSMINISTERIET

Den 11. september 1992.

PRESSEMEDDELELSE

Der er i dag truffet principiel aftale mellem regeringen og Færøernes Landsstyre om at sagsområdet "Råstoffer i undergrunden" overgår til Færøsk særrettigende. Dette indebærer, at hjemmestyret får den fulde lovgivende og administrative myndighed samt afholder alle fremtidige udgifter på området.

Det er aftalt, at eventuelle indtægter fra fremtidig råstofindvinding vil udløse forhandlinger om nedsettelse af statens tilskud til Færøerne.

Der vil herefter snarest muligt blive udfærdiget en skriftlig aftale efter de nævnte retningslinier.

LOTTO - FØROYAR LOTTO

20 kr

57

HEVUR FLESTAR OG BESTAR VINNINGAR!

tíðindablaðið **sosialurin** - er altíð á staðnum

Sóknast eftir fólki til íslendskan bóndagarð

Bóndi á suðureysturlandinum í Íslandi søkir eftir arbeiðsfólki (einstaklingum ella hjúnum) at arbeiða á bóndagarði. Skulu hava arbeið í landbrúki og vera dugnalig. Frían kost og logi, umframt ferðaútreiðslurnar goldnar. Skulu vera í arbeiði í minsta lagi eitt ár.

Ringið tlf. 24557 eftir kl. 19.

jan